

బ్రతికొచ్చిన హతుడు

వసుందర

గురునాథం ముతక ఖద్దరు పంచి వేసుకున్నాడు. దాని మీద పాటిచేతుల ఖద్దరు చొక్కా. జేబునిండా పాతకాగితాలు, గుక్కలాంటి ఓ పెన్ను, చూడగానే ఆకాలపు మనిషిలా వున్నాడు.

అతడు కోడుమీద నడుస్తున్నవాడలా ఓ ఇంటి ముందాగి — “నీతాపతీ —.... ఓ నీతాపతీ!” అన్నాడు.

ఆ ఇంటి తలుపులు తెరిచే వున్నాయి. గురునాథం పిలవగానే గుమ్మంలో ఓ యువకుడు ప్రత్యక్షమయ్యాడు.

అతడికి మువ్వెగుంటాయి. అప్పుడే ఇస్త్రి చేసి నట్లున్న తెల్లటి లాల్చీ, షరాయి వేసుకొన్నాడు. మనిషి కూడా పువ్వులా వున్నాడు.

“గురునాథం గారా — రండి, రండి....” అన్నాడతడు నవ్వుతూ.

గురునాథం నవ్వులేను. ముందడుగు వేయలేను —
“అదివారంనాడు ఇంటికొచ్చి డబ్బిస్తానన్నావ్? ఈవర

శనివారం—అంటే అన్నమాట చాటి వారం పూర్తి చేశావు. నన్నే నీ ఇంటికి రప్పించావ్?”

“అనుకొని ఇచ్చింది వచ్చిందండి—అన్న కోణాకోణా ముందే శనివారంనాడు మొత్తం డబ్బంతా నిధం చేసి బయల్దేరాలనుకుంటూండగా నాన్నగారు దిగారు. చెల్లెలి పెళ్ళికి అరంటుగా డబ్బు కావాలన్నాడు. డబ్బు లేకపోతే పెళ్ళి ఆగిపోతుందన్నాడు....”

“నీ దగ్గర డబ్బులేనుగా—లేదని చెప్పాల్సింది ”

“ఉంటే లేదని ఎలా చెప్పేది?”

“నీ దగ్గరున్నది నీ డబ్బుకాదు. నా డబ్బు. నాకివ్వడానికి లేదంటున్నావు. నాన్నకి లేదనడానికి మొహమాటం ఎందుకూ?”

“నాన్న ఇవన్నీ నమ్మారు.... చెల్లాయి పెళ్ళికి డబ్బివ్వడానికి ముందేదనుకుంటారు....”

“మరి నా సంగతిమిటి?”

“నురునాథంగారూ — ఒక్కవారం కోణాలు ఓపిక పట్టండి. మీ డబ్బంతా పువ్వులలో పెట్టి ఇచ్చేస్తాను....”

“పువ్వులక్కలేను. నా డబ్బు నాకు మామూలుగా ఇచ్చేస్తే చాలు. అదీ యిప్పుడే.... ఇక నేను ఒక్కక్షణం కూడా ఆగను....”

“నురునాథంగారూ — ఉన్నపళ్లంగా డబ్బెక్కణ్ణించి తెచ్చేది? ఇలా లోపలకు రండి—మాట్లాడుకుందాం....” అన్నాడు నీకాపతి.

ఆతడలాగనడానికి కారణముంది. అప్పటికే వీధిలో తెలిసిన వారందరూ చుట్టూమూగి చోద్యంచూస్తున్నారు.

“నేను నీ యిల్లా ఆడగుపెట్టను. నువ్వు మర్యాద, మాట నిలకడలేని వాడివి. నీవంటివాణ్ణి వీధిలోకి పిల్చి

మాట్లాడాలి—” అన్నాడు గురునాథం.

చుట్టూ జనాన్ని చూడగానే సీతాపతికి కోపం వచ్చింది—“గురునాథంగాయి—మాటలు మర్యాదగా రానివ్వండి....” అన్నాడు.

“ఏం మర్యాదయ్యా—” అంటూ జనం వెళ్ళు తిరి గాడు గురునాథం—“అయ్యా! మీరే చెప్పండి. ఆయిదు సంవత్సరాలక్రితం నా భార్యపోయిన ఇమ్మారెన్ను డబ్బు లోంచి—పదివేల రూపాయలు అప్పుగా ఇచ్చానితడికి, డిపాజిట్ చేసే ఈపాటికది రెట్టిపయ్యందే. నేనితన్ని వడ్డీ అడగడంలేదు. సాటిమనిషిని అవసరంలా ఆగుతున్నాను. ఆర్కెల్లలో తీసుస్తానన్న పెద్దమనిషి నన్ను పనిగా తిప్పుతున్నాడు. సహనానిక్కూడా వాడుంటుంది. మీరే చెప్పండి. ఇదిడు మర్యాదికృతగ్గ మనిషేనా?”

జనం లోంచి ఓ పెద్దమనిషి ముందుకొచ్చి “సీతాపతి— ఈ పెద్దమనిషి అప్పు తీర్చలేదు—ఏం మనిషివయ్యా?” అన్నాడు.

“మధ్యతరగతివాళ్ళం — ఏవో యిబ్బందులు....” నసిగాడు సీతాపతి.

“ఏం యిబ్బందు అండి— నా దగ్గర అప్పుతీసుకున్నాక ఇతగాడికి రెండుసార్లు ప్రమాదమొచ్చింది. ఊళ్ళో రెండుచోట్ల స్థలాలు కొన్నాడు. పెళ్ళానికి నగలు చేయించాడు. మనిషి జల్సాలేమీ తగ్గలేదు. ఏడాదిక్రితం కాళ్ళీరుకూడా వెళ్ళొచ్చాడు. ఇన్నాగూ మంచిగా ఉరుకున్నాను. ఇక నా సహనం చచ్చిపోయింది....”

“వడ్డీలేకుండా పదివేలప్పిచ్చిన మనిషినిలా తిప్పడం న్యాయంకాదు. నువ్వు మన వీధి పరువు తీసేవావు....” అన్నాడు పెద్దమనిషి.

“అయ్యో! నేనంత దుర్మార్గుణ్ణి కాదు. చక్కగా సలాలు వస్తుంటే — నా డబ్బుకేసులే — తర్వాతివ్యయాలే అని ఈ గురునాథంగాలే నన్ను ప్రోత్సహించి సలాలు కొనిపించారు వాచేత. ఇంతకాలం నన్నెప్పుడూ డబ్బు కోసం నొక్కించలేను. ఉన్నట్లుండి ఏదో అయిందీయవకు....” అన్నాడు సీతాపతి.

“నువ్వు నా మాట వినే బుద్ధినుంతుడికే తే-అప్పుడు విన్నట్లే ఇప్పుడూ వినొచ్చుగా. తర్దన్నానని మానేకావు. ఇప్పుడు కావాలంటే యివ్వవే?”

“ఉన్నపకాస ఎక్కణ్ణించి లేకలను?”

“నీ వెళ్ళాం మెడలో నగలమ్ము లేదా కొన్న సలా లమ్ము. వాటి ధర అప్పులే రట్టింపు పెరిగింది కొన్న దానికి. నా డబ్బే ఎరుగూ బాగుగూ లేకుండా వుండిపోయింది —” అన్నాడు గురునాథం.

“మీ దగ్గర డబ్బుతీసుకోడం నేను చేసిన పెద్ద తప్పు....” అన్నాడు సీతాపతి.

“నువ్వేం చేశావో నాకు తెలియదు. ముందు నా డబ్బు నాకు కక్కు.... లేకపోలే?”

“లేకపోలే?”

ఏదో అనబోయి — “ఎందుకులే!?” అని ఊరుకున్నాడు గురునాథం.

“నేను మీకిప్పట్లో డబ్బివ్వను. ఏం చేస్తావో చెప్పండి....” అన్నాడు సీతాపతి ముండిగా.

“ఏం చేస్తాను? నీకు డబ్బు, ప్రమాదను — ఎలా వస్తున్నాయో — ప్రపంచానికి చాటిచెబుతాను....”

“చెప్పకోండి — నాకేం భయంలేదు....”

“సిగ్గుశరం లేనివాడివి. నీకు భయమేమిటి? నేను

సంకోచిస్తున్నది నీ భార్య గురించి, నీ ప్రగతికోసం ఆమెనెలా ఉపయోగించుకుంటున్నావో లోకానికి తెలిస్తే సువ్యభరించినా ఆమె భరించలేక పోవచ్చు....”

చుట్టూ చేరిన జనమంతా మాన్పడిపోయారు.

నీతాపతి క్షణకాలం నిశ్శబ్దం — వెనువెంటనే తేరుకొని — “గురునాథం!” అని గట్టిగా అరిచాడు.

అప్పుడు గురునాథం చొక్కాకాలరు నీతాపతి చేతిలో వుంది.

“వదులు — వెధవ పనులు చేసినప్పుడు లేనిసిగ్గు — చేకావని అంటే వచ్చిందా? మర్యాదగా నా బాకీ తీర్చు....” అన్నాడు గురునాథం.

“తీర్చేస్తాను ...” అన్నాడు నీతాపతి.

“ఇప్పుడే — ఈ క్షణంలోనే —” అన్నాడు గురునాథం.

“సరే —” అంటూ లోపలకు వెళ్ళాడు నీతాపతి.

“చూడండి-ఇంట్లో డబ్బుంచుకునే లేదంటున్నాడు” అన్నాడు గురునాథం.

జనంలో గుసగుసలు ప్రారంభమయ్యాయి.

నీతాపతి ఆ వీధిలో పచ్చగా ఉన్నవారిలో ఒకడు. అందరితోనూ స్నేహంగా వుంటాడు. అతడి భార్య చాలా అందంగా ఉంటుంది.

అతడంటే అంతో యింతో అందరికీ అనూయ వుంది. ఇలాంటి సమయాల్లోనే అది బయటపడుతుంది.

గురునాథం చెప్పడల్పుకున్నదేమైనా అంతా ఊహించడానికి ప్రయత్నిస్తున్నారు. అందరి ఊహలూ ఒకేదారిలో పయనిస్తున్నాయి.

నీతాపతి లోపల్నుంచి వచ్చాడు.

8

అతడి చేతిలో డబ్బులేదు. కత్తి వుంది. అ కత్తి
తరతర మెరుస్తోంది.

“ఒరేయ్—డబ్బిచ్చారు గదా అని నోటికొచ్చినట్లు
పేలుతావుట్రా—నీ ప్రాణం తీస్తారు. నా గురించి లేని
పోని కథలలినందుకు నీకిదే శిక్ష....”

చుట్టూ చేరిన జనం కలగ జేసుకుని ఆపకపోతే అప్పుడు
చాత్య జరిగేదే?

“నేను పోలీసులకు ఫిర్యాదు చేస్తాను. ఆయ్యా! మీరే
అందుకు సాక్ష్యం—దరిద్రుడికి డబ్బిచ్చి—ప్రాణాల
మీదకు తెచ్చుకున్నాను....” అన్నాడు గురునాథం
కొపావేశంలో.

అక్కడున్న పెద్దమనిషి ఇద్దర్ని కాంతపరిచి గురు
నాథంలో—“ఆయ్యా! ఇంతకాలం మీరు సమానం
వహించారు. ఈ కోజు రాత్రిదాకా కీపికపట్టండి.
తెల్లారలోగా మీ బాకీ యిప్పించే పూచీ నాది-....”
అన్నాడు.

“తెల్లారదాకా నువ్వు బ్రతికుంటే—బాకీ సంగతి
అప్పుడు చూద్దాం—” అన్నాడు సీతాపతి కసిగా.

పెద్దమనిషి అతణ్ని మందలించి గురునాథాన్ని సమా
ధానపర్చి—“వ్యవహారం పోలీసులదాకా పోనివ్వకండి.
ఆవేశంలో అనే మాటలకరంలేదు. నేను మీకు మాటి
స్తున్నాను—” అన్నాడు.

2

“ఇంకా ఎన్నార్కిలాగో చెప్పు సుబాతా!” అన్నాడు
రఘు బాధగా.

“నేనేం చేసేది? నాన్నకు నువ్వు నచ్చకెప్పాలి..”
అంది సుబాత.

ఇద్దరూ పార్కులో ఒకరికొక రెగురుగా మాట్లాడుతున్నారు. సుజాత అందంగా ఉంది. పార్కులో మొక్కలన్నీ పూలు పూస్తే—ఆమె పార్కుకు పూసిన పువ్వులా వుంది. రఘు అందంగా లేడు. కానీ చూడగానే ఖరీదైన మనిషని తెలిసిపోతుంది.

“మీ నాన్నకు నేనంటే యివ్వంటేను. డబ్బున్న వాళ్ళు పేదపిల్లల్ని పెళ్ళిచేసుకోరని ఆయన నమ్మకం.”

“మా నాన్న పేదవాడు కాదుగా....”

“మా యింట్లో మీ గురించి పేదవాళ్ళనే చెప్పుకుంటారు....”

“నాన్న దగ్గర యాభై వేల రూపాయల క్యాషుంది. నాన్నకు నెలవారీ రెండు వేల ఆయిదువందలు. అక్ష రూపాయల విలువ చేసే స్వంతిల్లుంది. మేము పేద వాళ్ళమా?” అంది సుజాత ఉత్సాహంగా.

“చూడు—నా ఇంపోర్టెంట్ కారు చూడు అక్షలు. నువ్వు చెప్పినవన్నీ కలిపితే ఆ కారుకే సరిపోవు... మా యింట్లో మొత్తం చూడు కారున్నాయి....”

సుజాత నిట్టూర్చి—“అంటే నీ ఆభిప్రాయంలో కూడా మేము పేదవాళ్ళన్నమాట....” అంది.

“రేపు మన పెళ్ళియ్యాక నీ అంతస్తు మారిపోతుంది. అప్పుడు నీ ఆభిప్రాయంలో కూడా మీ నాన్న పేదవాడవుతాడు— తెలుసా?”

సుజాత కతడి మాటలు కోపానికి బదులు సంతోషాన్ని కలిగించాయి. నెమ్మదిగా—“మన పెళ్ళిప్పుడవుతుందో రఘూ!” అందామె.

“రేపని అన్నానుగా ...”

“రేపా?”

“అవును రేపే!”

“నాన్న ఒప్పుకోనిదే అదెలా సాధ్యం?”

“మీ నాన్నకోసం ఆగే వ్యవధిలేదు. రేపు రాత్రి నేను మధ్యప్రవేశం వెళ్ళిపోతున్నాను. ఒక ఏడాదిదాకా తిరిగిరాను. నాతోపాటు నిన్ను తీసుకునిపోవాలని నా అయిదీయూ. అక్కడ నేనెలాగుంటున్నదీ మా వాళ్ళకు తెలియదు. ఒక సంవత్సరంపాటు కలిసి కాపురం చేశాక మననాదేవుడు కూడా విడదీయలేడు. ఏమంటావ?” అన్నాడు రఘు.

“రేపంటే నిజంగా రేపేనన్నమాట? ఇంత తక్కువ వ్యవధిలో నాన్నను ఒప్పించడం సాధ్యంకాదు....” అంది సుజాత.

“ఎందుకు సాధ్యంకాదు? మనసుంటే మార్గంలోచక పోదు....”

“నాకే మార్గమూ లోచడంలేదు....”

“న్నేహితురాండ్రతో పక్కికోకి వెడుతున్నామని చెప్పు. రావడానికి వారం కోణాలు పడుతుందని చెప్పు. వారం కోణాల్లో ఆయనకు తరం అందుతుంది....”

“నేను లేందే నాన్న క్షణంకూడా బ్రతకలేదు. అసలాయన బ్రతుకుతున్నదే నా కోసం. నాకు మాత్రం యెవరున్నారో నాన్న తప్ప! ఆయన అనుమతిలేకుండా వెళ్ళిచేసుకుంటే నన్ను నేనే క్షమించుకోలేను-” అంది సుజాత.

“సుజాతా! నీకు వయసొచ్చింది. ఇప్పుడు నీక్కావలసింది నాన్నకాదు - నేను....” అన్నాడు రఘు.

“నీకోసం నాన్నను వదులుకోలేను....”

“పోనీ.... నాన్నకోసం నన్ను వదులుకుంటావా?”

సుజాత వెంటనే — “నేను నిన్ను వదులుకుంటే అది నీకేమీనా?” అంది.

“ఇప్పుడేవాడినా తే నీ వెంటపడి ఎందుకు తిరుగుతాను? నీకోసమే యెంతో కష్టపడి పథకం వేశాను. నాకోసం మధ్య ప్రదేశ్ లో పని సృష్టించుకున్నాను. అక్కణ్ణుంచి ఏడాదిదాకా తిరిగిరాకుండా ఉండడానికి బలమైన కథ అల్లాను. అన్నీ ఫలించాయి. నా పథకం యెంత బలమైనదంటే — ఇప్పుడు నవ్వొచ్చినా రాకున్నా నేను మధ్య ప్రదేశ్ వెళ్ళక తప్పదు. అక్కడో ఏడాదిపాటు అజాత వాసమూ తప్పదు. నన్నన్యాయం చేయకు సుజాతా! ప్లీజ్ వేడుకుంటున్నాను. రేపుదయం మనిమిదరం గుడిలో వెళ్ళిచేసుకుందాం. రాత్రికి ఊరువిడిచిపోదాం. అన్నీ ఆ తర్వాత అవే సర్దుకుంటాయి....” అన్నాడు రఘు.

సుజాత కాసేపు మాట్లాడలేదు.

ఆమె ఏం చెబుతుందోనని రఘు ఆత్రుతగా యెదురు చూస్తున్నాడు.

కాసేపటికి సుజాత పగడాల వెదవులు విచ్చుకున్నాయి “రఘూ! నేను నాన్నను ఒప్పిస్తాను. మన వెళ్ళి నాన్న అనుమతితో జరుగుతుంది ...” అందామె.

“అయిన ఒప్పుకోకపోతే?”

“నేను ఆత్మహత్య చేసుకుంటానని చెదిరిస్తాను....”

“తనే ఆత్మహత్య చేసుకుంటానని అయిన నిన్ను చెదిరిస్తే?”

“ఇదరం చచ్చిపోదామని అంటాను తప్ప — నా పట్టు దలను —”

“వేరీగుడ్ సుజాతా! నువ్వవుకున్నది సాధించగలవనే

నా నమ్మకం. శేపుదయం ఎనిమిదింటికి జనార్దనస్వామి
అలయంలో అన్ని ఏర్పాట్లలో నీ నెమరు చూడూంటాను.
మీ నాన్న నాకు స్వయంగా కన్యాదానం చేస్తే ఆదో
క్త్యవీ నాకు....”

“సరే...” అని లేచింది కుజారీ.

“శేపు నువ్వు గుడికి రాకంటే బహుశా మనం మళ్ళీ
కలుసుకోము—” అన్నాడు రఘు.

“నీకా అనుమాన మెందుకు?”

“అనుమానం కాదు— భయం!”

కుజారీ నవ్వి—“భయపడకు.... నేను నీ తలిత భాగ
స్వామిని కాబోతున్నాను—” అంది.

అప్పుడా మే అభయమిస్తున్న దేవతలా వుంది.

3

చలపతి కర్పిలో కూర్చున్నాడు. ఆయన కట్టుకున్న
తెల్లటి పంచ కొద్దిగా చూసినట్లు తెలుస్తోంది. కంటిమీద
చొక్కాలేదు. కానీ భుజంమీద తువ్వాయింది.

గురునాథం ఆయనకదురుగా నిలబడి వున్నాడు.

“చెప్పండి బాబగారూ!” అన్నాడు చలపతి.

“చెలుకాను కానీ చెప్పేయిండు నన్ను క్తాస్తకూర్చో
మనె నా అనండి బాబగారూ—” అన్నాడు గురునాథం.

“కూర్చోమని ఎలాగ నేది? ఉన్నదొక్కటే కర్పి.
మిమ్మల్ని కూర్చోమంటే నేను లేచినిలబడాలి. మీకులా
అశోగ్యులంతుణ్ణి కాను నేను—పట్టుమని పదిక్షణాలు
నిలబడలేను. మిమ్మల్ని నేలమీద కూర్చోమనడం భావ్యం
కాదు గదా....” అన్నాడు చలపతి.

“బాగానే వుంది. రెండో కర్పి కొనకూడదని
నీదాంతమా?”

“అబ్బాయి పెళ్ళి చేసేదాకా ఇంట్లో ఏమీ కొన కూడదని మా అవిడ కాసిందింది....”

“అలాగని ఇంటికొచ్చిన వాళ్ళందరినీ నిలబెట్టే మాటాడతారా?”

“అంతే మరి—ఒక్కగానొక్క కొడుకు. నాకలా సాగుతోంది....” అంటూ నవ్వాడు చలపతి.

చలపతి, గురునాథం చిన్ననాటి స్నేహితులు. దూరపు బంధువులు. చలపతి కొడుక్కిటీరలే బ్యాంకులో ఉద్యోగం వచ్చింది. అతడిపేరు నారాయణ.

నారాయణ బుద్ధిమంతుడు. చిన్నప్పట్నుంచీ గురునాథానికి బాగా తెలుసు. అతడు, సుజాత ఒకరంటే ఒకరివ్వపడేవారు. సుజాతను పెళ్ళిచేసుకోవడం నారాయణకివ్వమే!

చలపతి ఆశోక్యం నిజంగా మంచిదికాదు. గత రెండు సంవత్సరాలుగా ఆయనకు లేచితిరగడం కష్టంగా ఉంటోంది. ఎలాగో ఆఫీసుకు వెళ్ళవస్తున్నాడు. మనిషి మంచివాడనీ, నిజాయితీపరుడనీ అంతా ఆయన్నాఫీసులో గౌరవిస్తున్నారు. నారాయణకుద్యోగం వచ్చింది కాబట్టి వాలంటరీ రిటైర్మెంట్ తీసుకుందామా అనాయన అనుకుంటున్నాడు.

గురునాథం దగ్గర చలపతికి బాగా చనువెక్కర. అందువల్ల ఆయనేనున్నా—గురునాథం ఏమీ అనుకోడు. అయితే కొడుకు పెళ్ళి గురించి చలపతి చాలా కలలు కంటున్నాడు.

ఒక్కడే కొడుకు కాబట్టి కానీ — చలపతి బాగా పేదరికం అనుభవించాడనే చెప్పాలి. కడుపు మాడ్చుకుని కొడుకును చదివించేదాయన.

ఇప్పుడు చలపతి ఆడపిల్లలులేని తండ్రిగా, ఒకే ఒక్క కొడుకు తండ్రిగా - అందర్నీ ఆకర్షిస్తున్నాడు. ఆయన ఆశలు పెరుగుతున్నాయి.

ఉద్యోగంలో పెస కూడా లంచం తీసుకొని చలపతి కొడుకు వెళ్ళితో తనొక్కసారిగా భాగ్యవంతుడి నెహావాలనుకుంటున్నాడు. ఆ కారణంగా ఇంట్లోకి ఏమీ కొనడం లేదు. కాబోయే వియ్యంకుడు తన యింటిని ఫర్నిచర్ తోటి, ఖరీదైన ఇతర వస్తువులతోటి నింపేస్తాడని ఆయన ఆశ. అందులోనూ నారాయణుడి బ్యాంకుద్యోగం.

చలపతికీ, గురునాథానికీ యిక్కడే పేచీ వచ్చింది.

“నన్ను కట్నం అడక్క. నీకు నీ కొడుకులాగే నాకూ నా కూతురు తప్ప ఇంకెవరూ లేరు. నాకున్న దంతా వానికే చెందుతుంది. నాకు కట్నమివ్వడం ఇవ్వం లేదు. అది నా కూతుర్ని చిన్నబుచ్చడమే అవుతుంది-” అన్నాడు గురునాథం ఆయనలో గతంలో.

“ఆడపిల్ల చిన్నబుచ్చుకోగడమేమటి? మన సంప్రదాయమెలాగుంటే అలా చేయాలి-” అంటాడు చలపతి. తన కొడుకు పెద్ద మొత్తం కట్నంగా తీసుకున్నట్లు నలుగురికీ చెప్పుకోవాలని ఆయన సరదా. అందుకుతగ్గటే నారాయణుడు మంచి మంచి సంబంధాలు వస్తున్నాయి.

అయితే చలపతికి సుజాతను కోడలిగా చేసుకోవడం ఇష్టమే! అందుకు రెండు కారణాలున్నాయి.

సుజాత బుద్ధివంతురాలు. చిన్నప్పటినుంచీ చలపతికి బాగా తెలుసు. మామయ్యా అంటూ చనువుగా ఇంట్లో తిరుగుతుంది. చలపతి భార్య లక్ష్మీదేవికి కూడా సుజాత అంటే యిష్టం. ఇది మొదటి కారణమే. రెండో కారణం గురునాథం. ఆయనకూ కూతురుతప్ప ఇంకెవరూ

లేదు. నీను సంపాదించేదంతా ఆయన కూతురికే ఇస్తాడు. ఆయన బాగా సంపాదిస్తున్నాడు కూడా! బయటి వాళ్ళెక్కరైనా పెళ్ళికి కాస్త కట్నమెక్కువచ్చినా తర్వాత అలా యిస్తారని నమ్మకంలేదు.

అందువల్ల చలపతి నారాయణ కితర సంబంధాలు భాయం చేయడంలేదు. గురునాథంలా మార్పుకోసం ఎదురు చూస్తున్నాడు.

ఆయనకు యాభై వేలు కట్నం కావాలి. పదివేలు అడ్వాన్సివ్వాలి.

“విశేషాలకేముంది బావగారూ! మా ఆమ్మాయిని మీ అబ్బాయికి చేసుకోమని చెప్పడానికి వచ్చారు—” అన్నాడు గురునాథం.

“చెప్పడం కాదు—అడగాలి!” అన్నాడు చలపతి సవరిస్తూ.

“పోనీ—అలాగే అనుకోండి....”

“పదివేలు అడ్వాన్సు తెచ్చారా?”

“లేలేదు....”

“అడ్వాన్సు లేకుండా పెళ్ళిమాటలేమిటి?”

“బావగారూ—పెళ్ళి వ్యాపారంకాదు. రెండు జీవితాలను ముడివేసే ఈ సంబంధంలో వ్యాపారం మాటలు నా మనసును బాధపెడతాయి. నారాయణ సంతలోని పకువూ కాదు. నా కూతురు అమ్మడుపోని అప్రయోజనకర విశేషమూ కాదు. వీళ్ళిద్దరూ ఒకరంటే ఒకరివ్వుపడుతున్నారు. వెంటనే వీళ్ళ పెళ్ళి జరిపించడం మంచిది” అన్నాడు గురునాథం.

“కొడుకు పెళ్ళికి కట్నమడిగితే వ్యాపారమంటా లేమిటి? అది మన సంప్రదాయం....” అన్నాడు చలపతి.

“మీరు సంప్రదాయమంటున్న విశేషం చట్టరీత్యా నేరం....”

“బావగారూ — ఈ మాటలనేది కట్నమివ్వలేని వాళ్ళు. మీ వాంటివాళ్ళకి తగ్గమాటలు కావివి. కట్నం నేరమేమిటి? మన దేశంలో జరిగే పెళ్ళిళ్ళలా కట్నం లేకుండా జరిగేవెన్నో?”

“మిగతావాళ్ళ సుగతి నాకెందుకు? సుజాత పెళ్ళి మాత్రం కట్నం లేకుండానే జరుగుతుంది....”

“కట్నం లేకుండా దాన్నివదు చేసుకుంటాడు?”
అన్నాడు చలపతి నిరసనగా.

“మీకు తెలియదేమో — రఘు అని ఓ గొప్పింటి కు కుర్రాడు దాన్ని పెళ్ళిచేసుకుంటానని వెంటబడు తున్నాడు....”

“రఘు అంటే ఎవరు?”

గురునాథం వివరాలు చెప్పాడు.

చలపతి తెల్లబోయి — “అలాంటివాళ్ళు సుజాత నెందుకు చేసుకుంటారు? ఆ కుర్రాడు మోసంచేస్తున్నాడేమో....” అన్నాడు.

“మోసంచేసేవారైతే సుజాతతో మాట్లాడతాడు కానీ నన్నెందుక్కలుసుకుంటాడు? కుర్రాడు మర్యాదనుకు, నన్నే కలుసుకుని మాట్లాడాడు. తన తలిదండ్రు ల్లోప్పించే బాధ్యత నాదేనన్నాడు. నేనొప్పించలేకపోతే గుళ్ళో పెళ్ళిచేసుకుంటానన్నాడు —”

“అయితే మీరేం చేశారు?”

“బావగారూ — అంకమ్మలో వాళ్ళకు మనం సరిపోలం. వాళ్ళు కావాలని మన పిల్లలు చేసుకున్నా — ఏదో రోజున అక్కడ చిన్న చూపు చూస్తారు. ఏదో తాత్కా

లికావేళంలా పుట్టిన ఆకరణకు ప్రేమ అని పేరుపెట్టి-
 దాన్ని ఆ రఘు వెళ్ళిచేసుకున్నా — భవిష్యత్తులో
 అదక్కడ సుఖపడదని నాకు కచ్చితంగా తెలుసు. మన
 సాయికి తగ్గ సంబంధమే చేసుకోవాలి. బావగారూ!
 అన్నివిధాలా మనం దగ్గర కావలసిన వాళ్ళం. దగ్గరయ్యే
 టప్పుడు కట్నం ప్రసక్తి తీసుకొచ్చి—దురం పెంచ
 కండి—” అన్నాడు గురునాథం.

చలపతికి తోపం వచ్చింది. ఆయన కట్నం లేనిదే
 వెళ్ళి ప్రసక్తి తీసుకుని రావద్దని నిక్కచ్చిగా చెప్పే
 వాడు.

“అయితే నా మాటకూడా వినండి బావగారూ!
 మీరు నా వరుతులమీద ఈ వెళ్ళికి ఒప్పుకోండి. లేదూ
 ఈ రాత్రినే నేనాత్మహత్య చేసుకుంటాను. ఆ పాపం
 మీదే! రాత్రి తొమ్మిదిగంటలలోగా ఏ కబుయే నాకు
 చెప్పండి.....—లేకుంటే ఇవే మన ఆఖరి చూపులు....”

“చాలా బాగుందండీ! వెళ్ళి సంబంధానికొచ్చి ఇలా
 మాట్లాడిన వాళ్ళ గురించి నేనెక్కడా వినలేదు. మాకురి
 వెళ్ళికి డబ్బుండీ కట్నమివ్వడమివ్వంలేక—చావదల్చు
 కంటే అది మీ కర్మ. ఎవరి కర్మకవరు కర్తలు?”
 అన్నాడు చలపతి.

“ఎవరి సంగ తెలూనున్నా — నా కర్మకు మాత్రం
 మీరే కర్తలు?”

చలపతి ఆశ్చర్యంగా ఆయన వంక చూసి—“మీ
 ఆలోచన సరిగ్గా ఉందా? ఈ కోణ మీ పదతి,
 ప్రవర్తన చాలా విచిత్రంగానూ, కొత్తగానూ ఉన్నాయి”
 అన్నాడు.

“చెప్పానుగా! ఈ రాత్రి తొమ్మిది గంటలలోగా మీ నిర్ణయం నాకు తెలియకపోతే ఇతే మన ఆఖరి చూపులు....” అన్నాడు గురునాథం.

“సరే—అయితే రాత్రి తొమ్మిదిదాకా ఎందుకు? ఇప్పుడే నా నిర్ణయం చెబుతున్నాను. ఇతే మన ఆఖరి చూపులు!” అన్నాడు చలపతి.

“అంత తొందరగా నిర్ణయం తీసుకోకండి. నా చావుకి రాత్రి తొమ్మిదిదాకా వ్యతర్థి నిర్ణయం” అన్నాడు గురునాథం.

4

ఆయన పేను వసంతరావు. ఖరీదైన నూట్లో ఉన్నాడాయన. విశాలమైన ఎయిర్ కండిషన్ గదిలో— ఎగ్జిక్యూటివ్ చెయిర్లో కూర్చుని ఏదో ఫైలు తిరగేస్తున్నాడాయన.

ఆ సమయంలో బల్లమీద టెలిఫోన్ మ్రోగింది.

“హలో....”

“నాక్ ఎవరో గురునాథం గారుట అర్జంటుగా మిమ్మల్ని కలుసుకోవాలంటున్నారు....”

“సరే—లోపలకు పంపు....” అన్నాడు వసంతి రావు.

రెండునిమిషాల్లో ఆ గదిలో ప్రవేశించాడు గురునాథం.

“రండి—కూర్చోండి....” అన్నాడు వసంతి రావు వినయంగా.

గురునాథం వచ్చడాగా ముందుకు వచ్చి ఓ కుర్చీలో కూర్చున్నాడు.

కుర్చీకి—వసంతి రావుకి మధ్య విశాలమైన బల్ల ఉంది. అది వారిరువురికీ మధ్యమారానికి నూచనలా వుంది.

“నా పేరు గురునాథం—” అన్నాడు గురునాథం.

“చెప్పండి—” అంటూ ఘెలుమూసి తన టేబిల్‌మీద పడేశాడు వసంతరావు.

“మీ అబ్బాయి రఘు నా కూతురు సుజాతను ప్రేమించాడు. వెళ్ళిచేసుకుంటానంటున్నాడు....”

గురునాథం ఇంకా ఏదో చెప్పబోతుండగా—“మారఘు మంచివాడు, అమాయకుడు, ఇది ఆసరాగా తీసుకుని చాలామంది ఆడపిల్లల తలిదండ్రులు—వాడిని బుట్టలో వేసుకోవాలని చూస్తున్నారు—మీ అబ్బాయికి త్వరగా వెళ్ళిచేయాలనే నా ఉద్దేశ్యం. అయితే విద్యార్థునికే నా కయ్యార్థునికే నా సమస్యే కావాలంటారు, అందుకోసం యెదురుచూస్తున్నాను. వెతుక్కుంటూ మీరొచ్చారు. చాలా సంతోషం. మీ వివరాలు చెప్పండి—” అన్నాడు వసంతరావు.

“నా వివరాలెందుకు?” అన్నాడు గురునాథం.

“నేను కోడలిగా చేసుకునేది మీ అమ్మాయిని. సుజాతను కాదు...” అన్నాడు వసంతరావు.

“ముందు నేను చెప్పేది వినండి మీరు....”

“మీ వివరాలు చెప్పేకనే మీ మిగతా మాటలు వింటాను ”

గురునాథం తన గురించి చెప్పుకున్నాడు.

వసంతరావు కీసారి యామంతా కలయటానీ—
“అంటే మీ యావదానీ కలిపి—ఈ గదిలో నాలుగో వంతుండవచ్చు—” అన్నాడు.

“వసంతరావుగారూ—నేనిక్కడకు ఆస్తుల బేరీజు వేయడానికి రాలేదు....” అన్నాడు గురునాథం.

“కానీ నాకా ఆవసరముంది—” అన్నాడు వసంత

రావు.

“మీ అబ్బాయిని నా అల్లడిగా చేసుకునే ఉద్దేశ్యం నాకులేదు, ఇది విన్నాకనే నా నా మాటలు పూర్తిగా వినండి—” అన్నాడు గురునాథం.

వసంతరావు కళ్ళు మారాత్తుగా కలిగిన ఆశ్చర్యంతో పెద్దవయ్యాయి.

“అయితే మీరిక్కడికెందుకొచ్చినట్లు?”

“మిమ్మల్ని చెదిరించడానికే!”

“ఏమని?”

“మీ రఘు మర్చి మా అమ్మాయి కోరికి రాడని మామీ యివ్వాలి. ఇంకొకపోతే నేను చేయవలసింది చేసానని చెప్పడానికే వచ్చాను....”

“ఏం చేసారు?”

“అయ్యా! మధ్యతరగతి వాళ్ళలా మర్యాదగా బ్రతుకుతున్నవాణ్ణి, తలెత్తుకు తిరుగుతున్నవాణ్ణి, మాయింట్లో మీ రఘు మర్యాదగానే ప్రవేశించాడు, మా అమ్మాయిలో మర్యాదగానే ప్రవేశించాడు, మా అమ్మాయిని పెళ్ళిచేసుకుంటానని నన్నే అడిగాడు, ఆసులూ, అంతసులూ, కులాలూ వంటివి తనకడురాకని— పెద్దల నెదిరించేనా ఈ పెళ్ళి చేసుకుంటాననీ నాతో అన్నాడు, అందుకే నేను మీ దగ్గరకు వచ్చాను....”

“మీరు చెప్పదల్చుకున్నదేమిటి?”

“అయ్యా! మీ జీవితవిధానం వేరు, మా జీవితవిధానం వేరు, మీ పద్ధతులు వేరు, మా పద్ధతులు వేరు, మీతో వియ్యమందిలే నా ఆస్తి చిన్నబోతుంది, కృత్రిమం చిన్నబోతుంది, ఫలానా గురునాథం వలననే భాగ్యవంతుడి కొడుకును పట్టాడన్న ప్రతీతి వస్తుంది, ఇకన్న నేను

భరించలేను, అంగుళే నా అంత గురు తగ్గ సంబంధం
 సుజాతకు చూశాను, స్థిరపరిచాను, అయితే మా మధ్య
 తరగతివాళ్ళకు కొన్ని నైతిక విలువలున్నాయి, ప్రేమ
 పేరు చెప్పి రఘు మా అమ్మాయిని మోసగించలేదు,
 తప్పటడుగు వేయనివ్వలేదు, అతడి సంస్కారాన్ని
 నేనభినందిస్తున్నాను, కానీ అతడిక్షణం నుంచీ సుజాతను
 మర్చిపోవాలి, గతాన్ని తవ్వతూ దాని వెంటపడకూడదు,
 అందువల్ల నా గురుకు కాపురంలో నిప్పుగవ్వలు లేస్తాయి,
 సుజాతకు లేని మచ్చలు వస్తాయి, రఘు విషయంలో
 మీరు నాకా హామీ యివ్వాలి, అందుకీ రాత్రి తొమ్మిది
 గంటలవరకూ న్యవధి....”

వసంత రావు చిరాగ్గా-“నేను హామీ యివ్వకపోలే?”
 అన్నాడు.

“అత్యహత్య చేసుకుంటాను, కారణాలు కాగితంమీద
 వ్రాసి పెడతాను....”

వసంత గావు నవ్వి — “అందువల్ల పోయేది మీ
 ప్రాణాలే—నా పరువుకాదు—” అన్నాడు.

“ఒక ఆడపిల్ల తండ్రిమాటలు విని నవ్వకండయ్యా!
 అప్పుడు నాకు మీరు క్రూరులనీ, దుర్మార్గులనీ అనిపి
 కుంది, నా బాధనర్థంచేసుకోండి, మీ అబ్బాయి నదుపు
 చేయండి—” అన్నాడు గురునాథం.

విమనుకున్నాడో—“నేను మా రఘుతో మాట్లాడ
 తాను, మీ సహృదయతినభినందిస్తున్నాను, నేనేమైనా
 పొరపాటుగా మాట్లాడి వుంటే మన్నించండి—”
 అన్నాడు వసంతి రావు.

గురునాథం ఆయనవద్ద సెలవు తీసుకున్నాడు.

“నువ్వు సుజాతను ప్రేమిస్తున్నావా?” అన్నాడు
జసుంతరావు.

“సుజాత నా స్నేహితురాలు....” అన్నాడు రఘు.

“స్నేహమంటే ఆదెలాంటిది?”

“నిర్మలమైనది...” అన్నాడు రఘు.

“భావ చాలా బాగుంది...” అని నవ్వి—“నువ్వు
పిల్లను పెళ్ళిచేసుకుంటానన్నావుటగా?” అన్నాడు
జసుంతరావు.

“ఎవరు చెప్పారు?”

“సుజాత తండ్రి!”

“అంటే గురునాథంగారు మీ దగ్గరకొచ్చారన్న
మాట...” అన్నాడు రఘు నెమ్మదిగా నిట్టూర్చి.

“నువ్వు పిల్లను పెళ్ళిచేసుకుంటానన్నావా?”

“లేదు...”

“మరాయవలా ఎందుకు చెప్పాడు?”

“ఈ ప్రపంచంలో మంచితనా న్నలుసుగా తీసుకునే
వారు చాలామంది వుంటారు నాన్నా!” అన్నాడు రఘు.

“చెప్పేదేమిటో తిన్నగా చెప్పు....”

రఘు వివరించాడు.

అనుకోకుండా ఓ ఎగ్జిబిషన్ లో రఘుకి సుజాతతో
పరిచయమయింది. సుజాత చాలా మంచి పిల్ల. ఆమె
అభిరుచులు వున్నకీమైనవి. చాలా విషయాలలో రఘు
అభిరుచులతో ఆమె అభిరుచులేకీ విచిత్రమైనవి ఇద్దరూ
స్నేహితులయ్యారు. తరచుగా కలుసుకుని యున్నో విష
యాలు చర్చించేవారు.

రఘు సుజాతనొక స్త్రీగా యెన్నడూ భావించలేదు.

అతడికెందలో పురుష స్నేహితులున్నారు, వాటిలాంటిదే సుజాత కూడా అనుకున్నాడు.

కానీ సుజాత తండ్రికి వీరి పరిచయం గురించి తెలిసింది. ఆయన వెంటనే వెళ్ళిప్రసక్తి తెచ్చాడు.

అప్పుడు సుజాత, రఘు — ఇద్దరూ ఆశ్చర్యపోయారు.

“అతణ్ణి గురించి నేనిలా ఆలోచించలేదు—”

అందామె.

“ఆమెను నేనాదృష్టిలో చూడలేను—” అన్నాడతడు.

“అయితే ఇక మీరు కలుసుకోకండి—” అన్నాడు గురునాథం.

కలుసుకోకూడదనే వాళ్ళనుకున్నారు. కానీ అలా వుండలేకపోయాను.

“నాన్నా! మీరే చెప్పండి— స్నేహమంటే ఇద్దరు పురుషులకో, ఇద్దరు స్త్రీలకో పరిమితం కావాలా? స్త్రీ పురుషులమధ్య స్నేహభావానికి తావులేదా?” అన్నాడు రఘు కథను మధ్యలో ఆపి.

“కథలు బాగా చెప్పగలవు నవ్వు. వెనీగుడ్! తర్వాతేమయిందో చెప్పు—” అన్నాడు వసంతరావు.

“ప్రేమ, వెళ్ళి ఆంటే మాయిద్దరికీ కూడా కంపరంగా వుంది. మా మధ్యనున్న మంచి స్నేహానికివి మచ్చను తెస్తాయని మా భయం....”

“ఐ ఎక్స్ప్రీసియేట్ యావరైడియా— ఒక్క విషయం చెప్పు— సుజాతతో స్నేహాన్నింకా కొనసాగిస్తావా?” అన్నాడు వసంతరావు.

“క్షుణ్ణి”

“అయితే నేను చెబులేన్నాను— విను. ఈ క్షణం

నుంచి ఆ స్నేహితురాలిని మరిచిపో...”

“ఎందుకని?”

“సుజాతకు పెళ్ళి కుదిరింది. వివాహిత స్త్రీకి భర్త కాక ఇతర పురుషులు స్నేహితులు కావడాన్ని మన సమాజం వారించదు....”

రఘు ఆలోచనలో పడ్డాడు.

“ఈ రాత్రి తొమ్మిదిలోగా నువ్వు గురునాథం గారింటికి వెళ్ళి నీవిక సుజాత జోలికి వెళ్ళనని హామీ ఇవ్వు—” అన్నాడు వసంతరావు.

“నేను హామీ యివ్వను....”

“ఎందుకని?”

“హామీ యిస్తే ఇంతకాలం నేను చేసింది తప్పని ఒప్పుకున్నట్లువుతుంది. ఎలాగూ రేపు రాత్రి నేను మధ్య ప్రదేశ్ వెళుతున్నాను. సంవత్సరం దాకా తిరిగిరాను. ఈలోగా అన్నీ చక్కబడతాయి....” అన్నాడు రఘు.

“నువ్వు హామీ యివ్వకపోతే ఆయన ఆత్మహత్య చేసుకుంటానన్నాడు....”

“అదాయవకు ఆలవాటే! సుజాత కూడా గోలపెడు తూంటుంది దిదే విషయం చెప్పి. ఆత్మహత్య చేసుకుంటాననడం ఆయన కూతపదం వంటిది—”

“ఆయన్ను చూస్తే నాకలా ఆనిపించలేదు. నాకా యన కళ్ళలో నిజాయితీ కనిపించింది....” అన్నాడు వసంతరావు.

“నాన్నా! మీరు నల్లనివన్నీ నీళ్ళు, తెల్లనివన్నీ పాలు అనుకుంటారు. ప్రపంచం మీరనుకున్నంత మంచిదికాదు. గురునాథంగారి గురించి మీకంటే బాగా తెలుసు నాకు. ఆయన స్వార్థపరుడు....” అన్నాడు రఘు.

“ఈ ప్రపంచంలో డబ్బు కూడ బెట్టే ప్రతివాడూ స్వార్థపరుడు. కూడ బెట్టిన డబ్బు మనిషి స్వార్థానికి కొలబద్ద. నేను గురునాథంగారికంటే చాలా ఎక్కువ డబ్బు కూడ బెట్టాను కాబట్టి ఆయనకంటే నేనే ఎక్కువ స్వార్థపరుణ్ణి. స్వార్థపరుడెప్పుడూ మంచివాడు కాలేడు. కానీ నీ విషయంలో నా బుద్ధి పనిచేయకపోవచ్చు. తెల్లని వన్నీ పాలనుకొవడం నీ విషయంలో నిజమే! నువ్వు తెల్లగా వుంటావు. నాకు నువ్వంటే సదభిప్రాయం...” అన్నాడు వసంత్ రావు.

“థాంక్స్ నాన్నా!”

“థాంక్స్ చెప్పడం కాదు. నా అభిప్రాయానికి న్యాయం చేకూర్చేలా ప్రవర్తించు—” అన్నాడు వసంత్ రావు.

6

గుడిసెలోపల నల్లరాతిమీద కత్తి నూరుతున్నాడు సోములు.

వాడు పువ్వుల లుంగీ వేసుకున్నాడు. చేతులున్న బనియన్ లుంగీలోపల ఇన్ వర్టు చేసి పటకా బెల్లు వేసుకున్నాడు. కళ్ళు ఎర్రగా వున్నాయి. మనిషి మహా దృఢంగా వున్నాడు.

వాడి జుత్తు వుంగరాలు తిరిగి వుంది. మీసాలు గుబురుగా వున్నాయి.

సోములు కత్తి నూరుతూంటే ప్లాస్టిక్ నూరు మంచం మీద పడుకుని ముచ్చటగా చూస్తోంది సుబ్బులు. కత్తి నూరుతున్నప్పుడు సోములి కండలు తిమాషాగా వుబ్బుతూ కదులున్నాయి.

“ఈకోకెరెక నా మూడిందా మానా?” అంది

సుబ్బులు.

“నాకంటూ కాండిరేటు లేదు.... ఎవరైతే నా పాతు
క్కంటూ వస్తే మాత్రం కత్తి సిద్ధంగా వుంది....”
సోములు.

“ఇక నూరడం చాలు—ఇలా వచ్చి ఊసులు చెప్ప”
అంది సుబ్బులు.

అప్పుడు గుడినె బయట్నొంచి ఎవరో—“సోములూ!”
అని పిలిచారు.

సోములు నూరుతున్న కత్తిని వదిలి-లేచి నిలబడ్డాడు.
“సోములూ!” అందా గొంతు మరోసారి.

సోములు బయటకు వచ్చాడు.

సాయంకాలపు నీరెండలో—గ్రీష్మతాపానికి గురైన
వాడిలా కనబడుతున్నాడు గురునాథం.

“ఎవరు బాబూ తమరు?” అన్నాడు సోములు విన
యంగానే.

“నా పేరు గురునాథం. నే నెవరో నీకు తెలిసే
వుండాలి...”

“నిజంగా తెలవదు బాబూ!” అన్నాడు సోములు.

“ప్రొసే నీకు వసంతరావు తెలుసా?”

“వసంతరావంటే మాలాల పెదబాబుగారేనా?”

అన్నాడు సోములు.

వసంతరావుకా ఊళ్ళో చాలా పెద్దసామిలుంది.
ఊళ్ళో యొక్కడ పెద్ద కట్టడం లేచినా ఆసామిలులో
దూలాలు కొయించడం జరుగుతుంది. దూలాల పెద
బాబుగారని వసంతరావుకు పేరు.

“ఊఁ” అన్నాడు గురునాథం.

“ఆ బాబు తెలవకేం?” అన్నాడు సోములు.

“ఆ బాబు నీకు నా గురించి చెప్పలేదా?”

“ఏమని బాబూ?”

“నీతో చెప్పడానికేముంటుంది? నన్ను చంపమని..”

సోములు తెలబోయాడు — “మీ రెవరో నాకు తెలియదు, నీను మిమ్మల్నెందుకు చంపుతాను?” అన్నాడు వాడు.

“నువ్వు చంపిన వాళ్ళంతా నీకు తెలుసా?”

“ఏంటి బాబూ మీర నేది?” అన్నాడు సోములు.

“ఏమీ ఎరగనట్లు నాటకాలాడకు, వసంతి రావు బాబుకి నాకూ గొడవలుంటే మేమూ మేమూ చూసుకుంటాం. ఆ బాబు చెప్పాడని నా జోలికి వచ్చావో — నీపనయిందన్నమాటే — ఇది నా హెచ్చరిక”

“నాకు మీ రెవరో తెలవదంటూంటే ఈ హెచ్చరిక లేంటి బాబూ —” అన్నాడు సోములు.

“అమాయకత్వం నటించకు, నాకన్నీ తెలుసు, నువ్వు చేసిన నేరాలన్నీ ఒకటొక్కటిగా ఏకరువు పెట్టగలను, ఎలా తప్పించుకున్నావో కూడా చెప్పగలను, నా జోలికి వస్తే మాత్రం తప్పించుకోలేవు....” అంటూ గురువాధం సోములు చేసిన నేరాలొకటొకగా అరుస్తూ చెప్పసాగాడు.

అప్పటికక్కడ జనం బాగా చేరారు. అంతా చోద్యం చూస్తున్నారు.

“ఈ బాబెడో నాకు తెలియదు, ఇక్కడకొచ్చి నామీద ఉత్తిపుణ్యాని పేలుతున్నాడు, ఇక నేనూరుకోను, కత్తినురి సిద్ధంగా వుంది, ఇప్పుడే ప్రాణాలు తీస్తాను —” అన్నాడు సోముల వేశంగా.

“నాకు తెలుసు, నువ్వు కత్తినురి పెట్టుకున్నది నా కోసమే! రాత్రికి నా ప్రాణాలు తీయాలనుకున్నావు.

వెతుక్కంటూ నీ యింటికొచ్చాను గదా అని ఇప్పుడే నా ప్రాణాలు తీయాలనుకుంటున్నావు. ఏం చేస్తావో చేయి. నాకు ప్రాణభయంలేదు. పోలీసులు నిన్ను వదలరు. నీ అంతు చూస్తారు. ఆ ఏర్పాట్లన్నీ చేసేవచ్చాను” అన్నాడు గురునాథం.

“పోలీసులంటే నాకేం భయంలేదు. నీకు యాడింది అందుకే నన్ను రెచ్చగొడుతున్నావు—” అన్నాడు సోములు. వాడా వేశంగా గుడిసెలోపలకు వెళ్ళబోయే సరికి సుబ్బులు ఆపి—“మావా—ఆ మనిషి నిన్ను రెచ్చగొట్టి పోలీసులకప్పగించడానికే వచ్చాడు. ఆ వేశపడకు. నా గురించి ఆలోచించు. నువ్వు జైలుపాలైతే నీ నేమి పోతాను?” అంటూ గట్టిగా పట్టుకుంది.

అప్పటికి కొందరు మగాళ్ళు కూడా ముందుకు వచ్చి పోముల్ని గట్టిగా పట్టుకున్నారు.

మరికొందరు గురునాథాన్ని మందలించారు. అక్కణ్ణించి వెళ్ళిపోమని చెప్పారు.

“నేను వెడతాను. మీరు పోములి క్షేమం తోక వారైతే—వాడిని నా జోలికి రావద్దని చెప్పండి—” అన్నాడు గురునాథం.

“ఒరేయ్—ఇప్పుడు తప్పించుకున్నా— తెల్లారేలోగా నువ్వొక్కడున్నా సరే వతికి మరీ చంపుతాను—” అంటూ ఆ వేశంగా ఆరిచాడు సోములు. చుట్టూ వున్న వాళ్ళు వాణ్ని అపడానికి మదింఠ గట్టిగా పట్టుకోవలసి వచ్చింది.

“నీ కర్మ—” అంటూ అక్కణ్ణించి వెళ్ళిపోయాడు గురునాథం.

“నాన్నా! నీతో ఆరంభంగా ఒక విషయం మాట్లాడాలి—” అంది సుజాత.

“అంత ఆరంభ విషయమేమిటి? రఘు గురించా?” అన్నాడు గురునాథం.

“అవును—....”

“చూడమ్మా! నీ గురించి నాకు చాలాగా తెలుసు. అందుకే నీ వెళ్ళి గురించి నేనో నిర్ణయానికి వచ్చాను....” అన్నాడు గురునాథం.

“చెప్పండి నాన్నా!” అంది సుజాత.

“ఇప్పుడు చెప్పను....”

“అయితే నేను చెప్పేది వినండి—” అంది సుజాత.

“ఇప్పుడు వినను....”

“అలాగంటే ఎలా నాన్నా? ఇది నా జీవిత సమస్య....”

“నేను తీసుకున్న నిర్ణయం నీకంతో సంతోషాన్ని కలిగిస్తుంది. నీ జీవితంలో సమస్యలు లేకుండా చేస్తుంది. నా మాటలు నమ్మి ప్రస్తుతానికి నన్నేమీ ఆడక్క. ఉదయం మనం మాట్లాడుకుందాం—”

“అంతవరకూ ఆగడానికి లేదు. శేషు తెల్లారేసరికల్లా నేనో నిర్ణయం తీసుకోవాల్సి వుంది—” అంది సుజాత.

“అయితే తెల్లవారుఝామున నాలుగింటికి లేచి మాట్లాడుకుందాం. ఇప్పుడు నన్ను డిస్టర్బ్ చేయకు...” అన్నాడు గురునాథం.

“ఇప్పుడు మాట్లాడకపోతే రాత్రంతా నాకు నిద్ర పట్టదు నాన్నా!” అంది సుజాత.

“నిద్రకనుక నిజంగా పట్టకపోతే రాత్రి పదకొం

డింటికి తప్పకుండా మాట్లాడుకుందాం. ఇప్పుడు మాత్రం నన్ను డిస్టర్బ్ చేయకు” అన్నాడు గురునాథం.

సుజాత వాచీ చూసుకుంది. ఇప్పుడు టైము వీడున్నర యింది.

“అయితే రాత్రి పదకొండొంటికే మాట్లాడుకుందాం. నాకెలాగూ నిద్రపట్టదు—” అంది సుజాత.

“పక — ముందు భోజనాలు చేద్దాం—” అన్నాడు గురునాథం.

తండ్రి కూతుళ్ళిద్దరూ కలిసి భోంచేశారు. గురునాథం కూతురి వంటలు మెచ్చుకుని — “వెళ్ళి కాపురానికి వెళ్ళినా నీతోనే వచ్చి వుంటానమ్మా! కన్నకూతురినన్న మమకారంతో కాదు. కడు పా రా తిండి తినాలన్న స్వార్థంతో!” అన్నాడు.

తిండి మంచి మూడ్ లో వున్నాడని గ్రహించి— “నాన్నా! ఇప్పుడు నేను చెప్పావా?” అంది.

“ఏమిటి?”

“భోజనానికిముందు చెప్పానుగా— అరి!”

“అప్పుడే కాదమ్మా.... అనవసరంగా తొందర పడకు....”

“క్లీజ్ — వినండి నాన్నా!” గారంగా అంది సుజాత.

“నాకు నువ్వు చెప్పేది తెలుసు....” అన్నాడు గురునాథం.

“ఏమిటి?”

“రేపు రఘు నిన్ను వెళ్ళి చేసుకుంటున్నాడు. అవునా?”

“మీకెలా తెలుసు?”

“అనుభవంతో పండిన తలమ్మా యిది. నాకు చాలా

తెలుసు. ఆయితే నాకు తెలిసినదన్నీ నీకు తెలియవు....”

“నాకూ ఆన్నీ తెలుసు ..”

“అయితే రఘు మోసగాడని నీకు తెలుసా?”

“అబద్ధం!” అప్రయత్నంగా అంది సుజాత.

“ఆ నిజం ఋజువు చేస్తాను....”

“ఈలోగా నే రఘు నన్ను పెళ్ళి చేసుకుంటే?”

“నా కంఠంలో ప్రాణముండగా జరుగదది....”

“జరిగితే?”

“అప్పుడు నా కంఠంలో ప్రాణముండదు-” దృఢంగా అన్నాడు గురునాథం.

సుజాత మ్రోస్తూపోయింది. తండ్రి రఘుకి అంత వ్యతిరేకంగా మాట్లాడతాడని ఆమె అనుకోలేదు.

“ఈ పెళ్ళి జరక్కపోతే బహుశా నా కంఠంలో ప్రాణముండదు....” అంది సుజాత తేరుకున్నాక.

“మాడమ్మా— నేను బ్రతికేదే నీకోసం. నాకిష్టంలేని పని జరిగితే అందువల్ల మనిద్దరిలో ఒకరు చావడం తప్పని సరే తే— అది నేనే అవుతాను తప్ప.... నిన్ను చావ నిక్కమ. ఇప్పుడివన్నీ మాట్లాడడం నా కిష్టంలేదు. రేపుదయందాకా ఆగు. నే నెందుకాగమన్నానో తెలుసుంది.”

“రేపుదయం కాదు. రాత్రి పదకొండింటికి....”

“సరే— అప్పటిదాకా నువ్వు మెలకురగా వుంటే అలాగే—” అంటూ నవ్వాడు గురునాథం.

“ఎందుకుండను?” ఉక్రోశంగా అంది సుజాత.

“నువ్వు పెద్దవానైపోయాననుకుంటున్నావు? ఈ లోకంలోకి నువ్వు కవ్వకువ్వమంటూ ఏడుస్తూ ఆడుగు పెట్టినప్పట్నీంచి నిన్ను నే నెరుగుదును? నీ సురించి నీ

కంటే నాకే బాగా తెలుసు" అని నవ్వాడు గురునాథం.

అయిన తను తాగే మంచినీళ్ళలో నిద్రమాత్రలు కలిపేడని సుజాతకు తెలియదు. రాత్రి పడకొండుదాకా అవసరంలేదు — తొమ్మిది కాకుండానే ఆమె నిద్ర పోయింది.

ఉదయం ఆమెకు మెలకువ వచ్చి చూస్తే తండ్రి మంచంమీద కదలడంలేదు. ముట్టుకుని చూస్తే వక్ర చల్లగా వుంది.

సుజాత కంగారువడి చుట్టుపక్కలవాళ్ళను పిలిచింది.

గురునాథం చావు అనుమాన పరిస్థితుల్లో జరగడంవల్ల పోలీసులు రంగంలోకి వచ్చారు. చావుకి ముందు అయిన ఆరోజు జరిగిన విశేషాలన్నీ ఓ కాగితంమీద రాసు కున్నాడు.

ఆ కారణంగా అనుమానితుల జాబితా ఒకటి తయారయింది.

అందులో సీతాపతి, పోములుతోపాటు సుజాత పేరు కూడా వుంది.

8

శ్యామల పడక కుర్చీలో ఔనక్కు జారగిలబడి మనోహరంగా నవ్వింది.

ఆమె నవ్వుల్లోంచి రాలిన ముత్యాలే చీరమీద అక్కడక్కడ స్థిరపడిపోయాయా అని రఘుకి అనుమానం వచ్చింది.

అతడామె యెగుట మామూలు కుర్చీలో కూర్చుని వున్నాడు.

శ్యామల ఒడిలో "వుమన్స్ ఏరా" ప్రతిక వుంది. ఆమె ఆ ప్రతికను సగం చదువుతూ నవ్యాపుకొలేక

ఒడిలో పడేసింది. అతణ్ణి చూసి - "నువ్వు నన్నే చూస్తూ కూర్చుంటావే? వేరే పనిలేదా నీకు -" అంది.

"లేదు -" అన్నాడతడు.

శ్యామల గర్వంగా నవ్వి - "ఔను ఎనిమిది కావస్తోంది నుడికి వెళ్ళవా నువ్వు?" అంది.

"వెళ్ళను...."

"పాపం - సుజాతి అక్కడ నీవు చేసిన ఏర్పాట్ల కోసం యెదురుచూస్తుంటుందేమో?" ప్రశ్నార్థకంగా అంది శ్యామల.

"అమె అక్కడికి రాకుండా నీ ఏర్పాట్లు ముందే చేశాను...."

"ఏం చేశావు?"

"చెబుతాను - ముందు నువ్వెందుకు నవ్వవో చెప్పు...."

"ఈ ప్రతికూల ఓ ఆర్టికలుంది. అందులో తరతరాల బానిసత్వం నుంచి బయటపడడానికి స్త్రీ విముక్తి పోరాటాన్ని బరపాలని వ్రాసిందామె. అమె ఫోటో కూడా ఒకటి వేశాను. అమె పట్టుచీర కట్టుకుంది. చేతులనిండా గాజులు, మెడలో నల్లపూసలు, మంగళనూత్రాలు, నుదుట రూపాయి కాసంత బొట్టు "

"ఇందులో నవ్వడానికేముంది?"

"పట్టుచీర, గాజులు, మంగళనూత్రాలు, కుంకుమ బొట్టు - ఇవన్నీ ఆడదాని బానిస మనస్తత్వానికి గుర్తు. తను బానిసనని మర్చిపోయి - తను బానిసత్వ చిహ్నాలను ధరిస్తూ బానిసల విముక్తి పోరాటానికి ప్రోత్సాహ మిస్తూ వ్యాసం రాసిందామె - నవ్వరాదా?" మళ్ళీ

నవ్వించి క్యామల.

“క్యామూ—అడవాళ్ళంతా నీకులా మారినా తే ఎంత బాగుంటుంది?” అన్నాడు రఘు.

“నిజంగా నీ కా లోరిక వుందా?”

“ఎందుకుండదు? నువ్వు నాతో కలిసి వుంటా నన్నావు. పెళ్ళిచేసుకోమని అడగనన్నావు. నీ పిల్లల బాధ్యత నాది కాదన్నావు. మోటా తీరగానే విడిచా వచ్చునన్నావు. నీలోసమేకదా నేను మధ్యప్రదేశ్ ప్రయాణం పెట్టుకున్నది! నువ్వు నాకూడా వస్తున్నట్లు నాన్నకు కూడా తెలియదు....”

“రఘూ! నేను పెళ్ళిచేసుకోను. ఆరికంగా నా కాళ్ళమీద నేను నిలబడతాను. స్వతంత్రంగా జీవిస్తాను. అవసరమనుకుంటే పిల్లల్ని కంటాను. వాళ్ళు నన్ను బానిసగా మారుస్తారన్న అనుమానం తీరేదాకా పిల్లల కురించే ఆలోచించను. ఇవ్వం వచ్చిన పురుషుడితో ఇవ్వం వచ్చినంతకాలం గడుపుతాను. నావంటి అడవి నీకు వరం అనుకుంటున్నావు. కానీ అది నిజంకాదు. అడవాని స్వతంత్రాన్ని మగాడు భరించలేడు. నాతో కొంతకాలం జీవించగానే నీకు ముఖం ముక్కుతుంది. ఓ బానిస కావాలనిపిస్తుంది. అప్పుడు పెళ్ళిచేసుకుంటావు. అప్పుడెలాగూ తప్పనప్పుడు—నిన్ను ప్రేమించిన సుజాత వుండనే వుంది—ఇప్పుడే ఎందుకు పెళ్ళిచేసుకోకూడదు?” అంది క్యామల.

“ఎందుకు పెళ్ళి చేసుకోవాలి?”

“నువ్వు ఆమెను ప్రేమించావు కాబట్టి....!”

“గొప్ప బోధ.... నీనింతవరకూ ఎవర్నీ ప్రేమించ లేదు—తెలుసా?”

“అయితే ప్రేమించానని ఎందుకు చెప్పావు?”

“అడవిలో అందంగా కనబడిందని వల వినీరాను. నా ప్రయత్నాల్లో నేనుండగా సుజాత తండ్రి పనిగట్టాడు. కూతుర్ని హెచ్చరించడానికి బదులు నన్నే కలుసుకుని ఫ్రాంకో గా మార్చాడాడు. మాయదరికి యివ్వమేలే నన్నని కలుసుకుని మార్చాడతానన్నాడు. ఆలోచించు కుంటున్న వ్యతధి కావాలన్నాను. మా నాన్నది మెత్తటి మనసు. అంత స్తుల బాధలు లేవాయనకు, నేను సుజాతను పెళ్ళి చేసుకుంటా నంటే వెంటనే ఒప్పుకుంటా డాయన....”

“అయితే కథ సుఖాంతమే కదా!”

“సుజాతకు సంబంధించినంతవరకూ అది సుఖాంతమే! నాకే విషాదాంతం—అందుకే సుజాతను మర్చిపోవా లనుకున్నాను. ఆ విషయం ఆమె తండ్రికి చెప్పాను—”

“ఊఁ” అంది శ్యామల.

రఘు కథ చెబుతున్నా డామెకు, ఆమె ఊఁ కొడు తోంది.

రఘు గురునాధానికి చెప్పేకాడు. తను సుజాతను పెళ్ళి చేసుకోవని, కానీ ఆ విషయం సుజాతకు చెప్ప లేదు. గురునాధం తన్ను కలుసుకుని—తనకు భాగ్యవం తుల సంబంధం యివ్వం లేదన్నట్లు—అతడు సుజాతకు చెప్పాడు. సుజాత అతణ్ని రహస్యంగా కలుసు కుంటూనే ఉంది. కానీ అతడు కోరిన విధంగా వలలో పడడంలేదు.

ఇలా ఉండగా ఒకరోజు గురునాధం అతణ్ని కలుసు కుంటుకు వచ్చాడు. సుజాతను పెళ్ళి చేసుకోకపోతే రఘు రహస్యాలు బయలుపెడతానన్నాడు.

రఘుకి తెలుపెట్టకూడని రహస్యాలున్నాయి. ఆ

రహస్యాలు రఘువి తెలుపాలు చేయగలవు. తండ్రికి దూరం చేయగలవు.

రఘుతో పెళ్ళి జరిగితే సుజాతను వసంతరావు కొడలిలా ఆదరిస్తాడు. రఘులో తప్పక మాగుప్ప వసుంది. సుజాత ఆ స్త్రీపరుడితో సుఖంగా వుంటుంది. ఆడదానికి అనుకూలుడైన భర్తకు మించి—ఆ స్త్రీ ఎక్కువ రక్షణ నిస్తుందని గురునాథం నమ్ముతున్నాడు.

గురునాథం తిన్న బ్లాక్ మెయిల్ చేయగలడని రఘు ఊహించలేదు. తన రహస్యాలు ఆయనకు మాత్రమే తెలుసనీ—సుజాతకు కూడా తెలియదనీ రూఢి చేసుకున్నాక రఘు ఓ పథకం వేశాడు.

వసంతరావు పెళ్ళి నీతిమూత్రాలు వల్లించినా—ఆయనకు పేదలంటే నమ్మకం లేదని రఘు గురునాథానికి నచ్చజెప్పాడు.

“మా నాన్న మీ నిజాయితీని నమ్మాలి. నావై వల విసరలేదని విశ్వసించాలి. ఈ పెళ్ళికి నేనే కానీ మీరు కారణం కాదని గ్రహించాలి. అందుకు నేను చెప్పినట్లు చేయండి. మా పెళ్ళి జరుగుతుంది—” అన్నాడు రఘు గురునాథంతో.

ఆ ప్రకారం గురునాథం సీతాపతితో దెబ్బలాడాడు. చలపతితో సంబంధం స్థిరపర్చుకున్నాడు. వసంతరావు కా విషయం చెప్పాడు. సోమలితో దెబ్బలాడాడు. జరిగినవన్నీ ఓ కాగితంమీద రాసుకున్నాడు.

ఇప్పుడు గురునాథం చచ్చిపోతే....?

సీతాపతి, సోమలు అనుమానితులు.

గురునాథం ఆశ్మహత్య చేసుకుంటాడనేందుకు—చలపతి, వసంతరావు సాక్ష్యాల్నివ్వగలరు.

హాత్య అనుకుంటే అనుమానితులూ వున్నారు. ఆత్మ హాత్య అనుకుంటే కారణాలూ సిద్ధంగా ఉన్నాయి.

ఈ పరిస్థితి కల్పించేక — యెవరికీ తెలియకుండా రఘు గురునాథాస్థితడింట్లో కలుసుకున్నాడు. మంచి మాటలు చెప్పి విషప్రయోగంతో అతణ్ణి చంపేశాడు.

తండ్రి చావు కారణంగా సుజాత ఈ కోజంతా వెళ్ళి గురించి ఆలోచించదు. తన దురదృష్టం కొద్దీ రఘును మిస్సయ్యాననుకుంటుంది.

రఘుకి ల్యాంక్ మెయిలింగ్ బాధ వుండదు.

అతడిప్పుడు శ్యామలతో హాయిగా మధ్యప్రదేశ్ లో ఓ సంవత్సరంపాటు గడిపి రావచ్చు.

“ఫంటాస్టిక్!” అంది శ్యామల.

ఆమె ఇంకా ఏదో అనబోయేలోగా ఎవరో ఆ ఇంటి తలుపులు తట్టారు.

“ఈ సమయంలో యెవరు?” అన్నాడు రఘు చిరాగ్గా.

“ఎవరూ రాకూడదా మరి!” అంటూ శ్యామల పడక కుర్చీలోంచి లేచింది. ఆమె ఒడిలోని ఉమెస్స్ ఏరా క్రింద పడింది.

రఘు ఆ పుస్తకం తీసుకొని పక్క గదిలోకి వెళ్ళాడు.

వచ్చిన మనుషుల్ని శ్యామల పంపేసి త్వరగా వస్తుందని అతడా గదిలో మంచంమీద కూర్చుని యెదురు చూస్తున్నాడు.

అయితే శ్యామలకు బదులుగా పోలీసు లా గదిలో ప్రవేశించారు. వారిని చూస్తూనే రఘు తడబడి—

“ఎవరు మీరు? నాతో మీకేం పని?” అన్నాడు.

“మిస్టర్ — యూ ఆరండర రెస్టు....” అన్నాడు పోలీస్ స్పెక్టర్.

“ఎందుకు?”

“ఓ నిండు ప్రాణాన్ని తీసినందుకు....”

“ఏమిటి మీర నేది?”

“అన్నీ వివరంగా చెబుతాను — పద!” అంటూ ఇన్ స్పెక్టర్ తణ్ణి ఆ గదిలోంచి బయటకు లాగాడు. అక్కడ....

పడకకుర్చీలో కూర్చుని వున్న గురునాథాన్ని చూసి ఆశ్చర్యపోయాడు రఘు.

“మీరా?” అన్నాడతడు.

గురునాథం ఉత్సాహంగా లేడు.

“అమ్మాయి అమ్మాయికరాలు. నీతో ఎలా వ్యవహరించాలో తెలియలేదు. ఆ సమయంలో పదేళ్ళ జైలు శిక్ష అనుభవించి నా తమ్ముడు గోవిందం వచ్చాడు. వాడు రహస్యంగా నా యింటికొచ్చాడు. తన గురించి యెవరికీ చెప్పాద్దన్నాడు. చెడు సావాసాల ఫలితంగా ఇంట్లో పాడికీ దూరమై జైలుపాలయినవాడు — వీళాకి. వాడికి నా కథ చెప్పకున్నాను. వాడు చూడానికి నాకులాగే ఉంటాడు. ఈ వ్యవహారం సిరపర్చడానికి వాడు నా సానంలో కొంతకాల ముంటానన్నాడు. నేను అజ్ఞాతంలోకి వెళ్ళిపోయాను.

వాడు నా సానంలో వ్యవహరిస్తూ ఎప్పటికప్పుడు కాగితంమీద రాసి నాకు వివరా అందజేస్తూంచేవాడు. నువ్వు వాణ్ణి చంపాలనుకుంటావని వాడూ, నేనూ కూడా అనుమానించలేదు. తనకు కొందరు శత్రువుల్ని తయారుచేస్తే — వాళ్ళ బారినుంచి తన్ను తనే రక్షిం

చుకొ గలనని వాడనుకున్నాడు. ఏ మాత్రం తెలివినా
నా తమ్ముణ్ణి నేను రక్షించుకొగలిగేవాణ్ణి—....”
అన్నాడు గురునాథం నీరసంగా.

మాతురే తిరిగితే తాను చేయగలిగిన కేముంది?
ఇలా జరుగుతుందని ఊహించని రఘు క్యామలవంక
దిగులుగా చూశాడు.

క్యామల మాత్రం దిగులుగా లేదు. ఆమె స్వతంత్ర
భావాలను సదవకాశంగా తీసుకునే పురుషపుంగవులు—
ఇంకా చాలామంది వుంటారని ఆమెకు తెలుసు!

—:అ యి పో యి ం ది:—